

# પ્રસાર ભારતી

સમાચાર વિભાગ, આકાશવાણી, અમદાવાદ

Date : 22-11-2025

MIDDAY: 1.20 TO 1.30

Day : SATURDAY

National News

આકાશવાણી સમાચાર સોનલ પરમાર વાંચે છે.

\*\*\*\*\*

1. પ્રધાનમંત્રી નરેન્દ્ર મોદી આજથી દક્ષિણ આફ્રિકાના જોહાનિસબર્ગ ખાતે શરૂ થઈ રહેલા G20 નેતાઓના શિખર સંમેલનમાં ભાગ લેશે.
2. દિલ્હી પોલીસે ચાર આરોપીઓની ધરપકડ કરી આંતરરાજ્ય સાઈબર-નાણાકીય છેતરપિંડીનો પર્દાફાશ કર્યો.
3. પશ્ચિમ મધ્યપ્રદેશમાં આજે શીતલહેર તેમજ અંદામાન-નિકોબાર, કેરળ, તમિલનાડુમાં ભારે વરસાદની આગાહી.
4. પાકિસ્તાનના ફૈસલાબાદની ફેક્ટરીમાં થયેલા વિસ્ફોટમાં 20 લોકોના મોત.
5. આસામમાં રમાઈ રહેલી બીજી અને અંતિમ ટેસ્ટ ક્રિકેટ મેચમાં ભારત સામે દક્ષિણ આફ્રિકાના 2 વિકેટે 153 રન.

.....  
(સમાચારને અંતે - આકાશવાણી પરથી સમાચાર પૂરા થયા)

હવે પછી આપ બે વાગીને 30 મિનિટે પ્રાદેશિક સમાચાર સાંભળી શકશો....

## PM G20

પ્રધાનમંત્રી નરેન્દ્ર મોદી આજથી દક્ષિણ આફ્રિકાના જોહાનિસબર્ગ ખાતે શરૂ થઈ રહેલા G20 નેતાઓના શિખર સંમેલનમાં ભાગ લેશે.

ત્રણ દિવસીય સંમેલન દરમિયાન , શ્રી મોદી તમામ સત્રોમાં ભાગ લેશે અને ભારતની મુખ્ય પ્રાથમિકતાઓ રજૂ કરશે , જેમાં વૈશ્વિક દક્ષિણ ચિંતાઓ , ટકાઉ વિકાસ, આબોહવા કાર્યવાહી , ઊર્જા સંક્રમણ અને વૈશ્વિક શાસનમાં સુધારાનો સમાવેશ થાય છે.

આ વર્ષની સમિટનું વિશેષ મહત્વ છે કારણ કે આ પહેલી વાર આફ્રિકન ખંડમાં તેનું આયોજન થઈ રહ્યું છે. 2025 ની થીમ "એકતા , સમાનતા અને ટકાઉપણું" છે. સાંભળીએ એક અહેવાલ..

**વોઇસ કાસ્ટ : SARFIROSHI--G20**

.....

## LABOUR LAW REVIEW

ઉદ્યોગ સંસ્થાઓ અને સલાહકાર કંપનીઓએ દેશમાં લાગુ કરાયેલી ચાર શ્રમ સંહિતાનું સ્વાગત કર્યું છે, અને આ પગલાને "સીમાચિહ્નરૂપ" ગણાવ્યું છે જે રોજગાર સર્જનને વેગ આપશે , સામાજિક સુરક્ષા માળખાને વિસ્તૃત કરશે અને પાલનને સુવ્યવસ્થિત કરશે.

ભારતીય મજદૂર સંઘે આ સીમાચિહ્નરૂપ પગલાની પ્રશંસા કરી છે. ભારતીય મજદૂર સંઘના રાષ્ટ્રીય સચિવ ગિરીશ આર્યએ જણાવ્યું કે , આ નિર્ણય સ્વતંત્રતા પછી કામદારોના પક્ષમાં કરવામાં આવેલ સૌથી મોટો સુધારો છે. તેમણે ઉમેર્યું કે, તે શ્રમિકોને સશક્ત બનાવશે.

**બાઈટ : GIRISH-ARYA-LABOUR-LAW**

.....

## PREZ ANDHRA PRADESH

રાષ્ટ્રપતિ દ્રૌપદી મુર્મુએ કહ્યું છે કે સરકાર નાગરિકોના જીવનને સુધારવા માટે અનેક પગલાં લઈ રહી છે. તેમણે ભાર મૂક્યો હતો કે રાષ્ટ્રના વિકાસ માટે લોકોની કુશળતા અને શક્તિઓનો ઉપયોગ કરવો જોઈએ. રાષ્ટ્રપતિએ આજે ભગવાન શ્રી સત્ય સાંઈ બાબાની શતાબ્દી નિમિત્તે પુદ્ગપર્થી સ્થિત પ્રશાંતી નિલયમ ખાતે એક ખાસ સત્રને સંબોધિત કર્યું હતું. તેમણે સાંઈ કુલવંત હોલમાં શ્રી સત્ય સાંઈ બાબાને શ્રદ્ધાંજલિ આપી હતી.

### બાઈટ - રાષ્ટ્રપતિ દ્રૌપદી મુર્મુ

સામૂહિક ભાગીદારી માટે અપીલ કરતા રાષ્ટ્રપતિએ કહ્યું કે આધ્યાત્મિક સંગઠનો, સામાજિક સંસ્થાઓ , ખાનગી ક્ષેત્ર અને નાગરિકો બધાની મહત્વપૂર્ણ ભૂમિકા છે. તેમણે કહ્યું કે, બધાના સામૂહિક પ્રયાસોથી ભારત વર્ષ 2047 સુધીમાં એક વિકસિત ભારત બની શકે છે.

.....

## DELHI CYBER FRAUD

દિલ્હી પોલીસ ગુના શાખાના સાયબર સેલે ચાર આરોપીઓની ધરપકડ કરી એક આંતરરાજ્ય સાયબર-નાણાકીય છેતરપિંડી સિન્ડિકેટનો પર્દાફાશ કર્યો છે. આ સિન્ડિકેટ પર નકલી કારોબારી મંચનો ઉપયોગ કરીને અનેક રાજ્યોમાં લોકોને છેતરવાનો આરોપ છે.

દિલ્હી પોલીસના જણાવ્યા અનુસાર , આ વર્ષે જૂનમાં એક પીડિતાની ફરિયાદના આધારે કેસ નોંધવામાં આવ્યો હતો , જેની સાથે 49 લાખ 35 હજાર રૂપિયાની છેતરપિંડી થઈ હતી. તપાસ અને નાણાકીય-ટ્રેલ ટ્રેકિંગ બાદ , ગુના શાખાએ આરોપીની ધરપકડ કરી હતી.

.....

## J&K-IFFI

જમ્મુ અને કાશ્મીરનું માહિતી અને જનસંપર્ક નિયામકમંડળ ગોવામાં ભારતના 56મા આંતરરાષ્ટ્રીય ફિલ્મ મહોત્સવમાં ભાગ લઈ રહ્યું છે. કેન્દ્રશાસિત પ્રદેશની જીવંત ફિલ્મ સંભાવનાને ઉજાગર કરવા માટે વેલ્ઝ ફિલ્મ બજારમાં એક ખાસ જમ્મુ અને કાશ્મીર પેવેલિયન સ્થાપિત કરવામાં આવ્યું છે.

આ પેવેલિયન જમ્મુ અને કાશ્મીરના મનોહર સ્થળો , ફિલ્મ નિર્માતા-મૈત્રીપૂર્ણ નીતિઓ અને વધતી જતી માળખાગત સુવિધાઓ દર્શાવે છે. આ ક્ષેત્રને એક મુખ્ય શૂટિંગ સ્થળ તરીકે પ્રોત્સાહન આપવાનો ઉદ્દેશ્ય છે.

.....

## MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો. આ સમાચારનું જીવંત પ્રસારણ આપ અમારી YOUTUBE ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ [NEWSONAIR.GOV.IN/સ્લેશ/GU](http://NEWSONAIR.GOV.IN/સ્લેશ/GU) અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોળ મ્યુઝિક)

.....

## IMD-WEATHER

હવામાન વિભાગે આજે પશ્ચિમ મધ્યપ્રદેશમાં ઠંડીની આગાહી કરી છે. આંદામાન અને નિકોબાર ટાપુઓ , કેરળ, માહે, તમિલનાડુ, પુડુચેરી અને કરાઈકલના કેટલાક ભાગોમાં ભારે વરસાદ અને વાવાઝોડાની આગાહી છે. આ મહિનાની 25મી તારીખ સુધી આંદામાન અને નિકોબાર ટાપુઓમાં પણ આવી જ સ્થિતિ રહેવાની આગાહી છે. વિભાગે જણાવ્યું છે કે આવતા અઠવાડિયે ઉત્તર પશ્ચિમ ભારતમાં લઘુત્તમ તાપમાનમાં 2 થી 4 ડિગ્રી સેલ્સિયસનો ઘટાડો થશે.

આ દરમિયાન, રાષ્ટ્રીય રાજધાની દિલ્હીમાં હવાની ગુણવત્તા ખૂબ જ ખરાબ શ્રેણીમાં રહે છે. સવારે 7 વાગ્યે હવા ગુણવત્તા સૂચકાંક ( AQI) 359 નોંધવામાં આવ્યો હતો. નબળી હવા ગુણવત્તાને ધ્યાનમાં રાખીને, હવા ગુણવત્તા વ્યવસ્થાપન પંચે રાષ્ટ્રીય રાજધાની અને આસપાસના વિસ્તારોમાં ગ્રેડેડ રિસ્પોન્સ એક્શન પ્લાન (GRAP) ના ત્રીજા તબક્કાનો અમલ કર્યો છે.

.....

## NADDA-UNITY MARCH

કેન્દ્રીય મંત્રી અને ભાજપ અધ્યક્ષ જે .પી નડ્ડાએ આજે નવી દિલ્હીમાં સરદાર વલ્લભભાઈ પટેલની 150મી જન્મજયંતિ નિમિત્તે સરદાર @150 યુનિટી માર્ચને લીલીઝંડી આપી.

આ કાર્યક્રમને સંબોધતા શ્રી નડ્ડાએ ભાર મૂક્યો હતો કે , સરદાર પટેલના વારસાને માન આપવા માટે દેશભરમાં શ્રેણીબદ્ધ કાર્યક્રમોનું આયોજન કરાયું છે. શ્રી નડ્ડાએ જણાવ્યું કે , દેશના વિવિધ પ્રદેશોમાંથી પાંચ શોભાયાત્રા સરદાર પટેલના જન્મસ્થળ પર એકત્ર થશે. ત્યાંથી , 10 દિવસની પદયાત્રા ગુજરાતના કેવડિયા તરફ શરૂ થશે.

બાઈટ : NADDA

.....

## PAKISTAN- BLAST

પાકિસ્તાનના ફૈસલાબાદના મલિકપુર વિસ્તારમાં એક કેમિકલ ફેક્ટરીમાં થયેલા વિસ્ફોટમાં 20 લોકોના મોત અને 7 લોકો ઇજાગ્રસ્ત થયા છે.

શહાબ ટાઉન કબ્રી સ્ટેડિયમ નજીક એક ફેક્ટરીમાં વિસ્ફોટ થયો. સ્થાનિક મીડિયા રિપોર્ટ્સ અનુસાર , રાહત અને બચાવ કામગીરી માટે 31 વાહનો ઘટનાસ્થળે મોકલવામાં આવ્યા હતા.

.....

## VIETNAM-FLOODS

વિયેતનામમાં મુશળધાર વરસાદ , પૂર અને ભૂસ્ખલનના કારણે 40થી વધુ લોકોના મોત થયા છે. પૂરગ્રસ્ત પ્રાંત ખાન હોઆ , 51ક લાક અને ગિયા લાઈમાંથી હજારો રહેવાસીઓને સ્થળાંતરિત કરાયા છે.

નાયબ પ્રધાનમંત્રી હો ક્વોક ડુંગે ત્રણ પૂરગ્રસ્ત પ્રાંતોમાં સેના , પોલીસ અને અન્ય સુરક્ષા દળોને તૈનાત કરવાનો આદેશ આપ્યો છે. પૂરના પાણીમાં 52 હજારથી વધુ ઘરો ગરકાવ થયા છે.

.....

## MEN'S CRICKET

ગુવાહાટીના બારસાપારા ક્રિકેટ સ્ટેડિયમ ખાતે રમાઈ રહેલી બીજી અને અંતિમ ટેસ્ટ ક્રિકેટ મેચના પહેલા દિવસે ભારત સામે દક્ષિણ આફ્રિકાએ ટોસ જીતીને બેટિંગ કરવાનો નિર્ણય લીધો છે.

ભારતીય ટીમ વિકેટકીપર-બેટર ઋષભ પંતના નેતૃત્વ હેઠળ રમી રહી છે. જ્યારે કોલકાતાના ઈડન ગાર્ડન્સ ખાતે રમાઈ રહેલી બે મેચોની શ્રેણીની પહેલી મેચમાં ગરદનની ઈજાને કારણે નિયમિત કેપ્ટન શુભમન ગિલ બહાર થઈ ગયા હતા. છેલ્લા અહેવાલ પ્રમાણે દક્ષિણ આફ્રિકાના 2 વિકેટે 153 રન થયા છે.

.....

## IICA-DEFENCE OFFICERS

ડિરેક્ટોરેટ જનરલ રિસેટલમેન્ટ- DGR સાથે ભાગીદારીમાં ભારતીય કોર્પોરેટ બાબતોની સંસ્થા- IICA દ્વારા આયોજિત પ્રમાણપત્ર કાર્યક્રમ હેઠળ લગભગ 90 સંરક્ષણ અધિકારીઓને કોર્પોરેટ ગવર્નન્સ અને સ્વતંત્ર નિયામક પદમાં વ્યાપક જ્ઞાનથી સજ્જ કરાયા છે. આ બે અઠવાડિયાના પ્રમાણપત્ર કાર્યક્રમની ત્રીજી બેચ ગઈકાલે ગુરુગ્રામ ખાતે સફળતાપૂર્વક પૂર્ણ થઈ હતી.

સમાપન સમારોહને સંબોધતા , IICANA મહાનિદેશક અને મુખ્ય કાર્યકરી અધિકારી- CEO, જ્ઞાનેશ્વરકુમાર સિંહે હાલની લશ્કરી શક્તિઓ અને અસરકારક સ્વતંત્ર નિયામકપદ માટે જરૂરી ક્ષમતાઓ વચ્ચેના મજબૂત સંરેખણ પર પ્રકાશ પાડ્યો.

.....

## J&K-MGNREGA

જમ્મુ અને કાશ્મીરના ઉપરાજ્યપાલ મનોજ સિંહાએ કેન્દ્રશાસિત પ્રદેશ માટે મનરેગા હેઠળ માનવ-દિવસોની સંખ્યા વધારીને 150 કરવા બદલ પ્રધાનમંત્રી નરેન્દ્ર મોદી અને કેન્દ્રીય કૃષિ અને ખેડૂત કલ્યાણ અને ગ્રામીણ વિકાસ મંત્રી શિવરાજ સિંહ ચૌહાણનો આભાર માન્યો છે. આ વધારાની ફાળવણીનો હેતુ કુદરતી આફતોથી પ્રભાવિત ગ્રામીણ વિસ્તારોમાં આજીવિકા સુરક્ષાને મજબૂત બનાવવાનો છે.

સોશિયલ મીડિયા સંદેશમાં, શ્રી સિંહા એ જણાવ્યું હતું કે જમ્મુ અને કાશ્મીરમાં એક હજાર 962 પંચાયતોને પૂરગ્રસ્ત જાહેર કરવામાં આવી છે , જેના કારણે આજીવિકા પર ગંભીર અસર પડી રહી છે.

તેમણે ઉમેર્યું હતું કે વહીવટીતંત્રે કેન્દ્ર પાસેથી ખાસ રાહત માંગી હતી , અને આ નિર્ણયથી ગરીબ ગ્રામીણ પરિવારોને સ્થિર આવક મળશે , આર્થિક તકલીફ ઓછી થશે અને ટકાઉ સંપત્તિ બનાવવામાં મદદ મળશે.

.....